

ഒളിച്ചോടിയത് രക്ഷാസരണിയിലേക്ക്

അങ്ങനെ ഹിന്ദുവായിത്തന്നെ ഞാൻ വ്രതമനുഷ്ഠിച്ചു തുടങ്ങി. അതുപോലെ അവരുടെ നമസ്കാരത്തിലും എനിക്ക് അതീവ താൽപര്യം തോന്നി. എന്റെ മനസ്സ് എന്നോട് പറയാൻ തുടങ്ങി- ഇസ്‌ലാം മതമാണ് ശരിയായ മതം എന്നും, മുസ്‌ലിമായി ജീവിക്കണമെന്നും.

നിസാർ ഉദയംപേരൂർ

താങ്കൾ ഇസ്‌ലാമിലേക്ക് കടന്നുവരാനുണ്ടായ സാഹചര്യം?

എന്റെ അച്ഛൻ രണ്ടാം വിവാഹിതനായിരുന്നു. ചിറ്റമ്മയാണ് എന്നെ വളർത്തിയത്. ആ സ്ത്രീയുടെ പീഡനങ്ങൾ കാരണം ഞാൻ എന്റെ 10-ാം വയസ്സിൽ നാടുവിട്ടു. നാടുവിട്ടത് കണ്ണൂരിലേക്കായിരുന്നു. ഒരു ഹിന്ദു വീട്ടിലാണ് ഞാൻ എത്തിപ്പെട്ടത്. പാൽ കടകളിൽ കൊണ്ടുപോയിക്കൊടുക്കുകയും മറ്റുമായിരുന്നു പണി. അവിടുത്തെ ഒരു അയൽപക്ക വീടുമായി ഞാൻ സൗഹൃദത്തിലായി. ഒഴിവു സമയങ്ങളിൽ ആ വീട്ടിലുള്ള കുട്ടികളോടൊപ്പം ഞാൻ കളിക്കുമായിരുന്നു. ആ വീട്ടിൽ ഒമ്പത് കുട്ടികളുണ്ടായിരുന്നു. നീ പണിയെടുക്കേണ്ടെന്നും ഇവിടുത്തെ കുട്ടികളുടെ കൂടെ ഞങ്ങളുടെ മക്കളെപ്പോലെ നിനക്ക് കഴിയാമെന്നും ആ വീട്ടുകാർ എന്നോട് പറഞ്ഞു. അതെന്നെ അങ്ങേയറ്റം സന്തോഷിപ്പിച്ചു. അങ്ങനെ ഞാൻ ആ വീട്ടിൽ താമസിക്കുവാൻ തുടങ്ങി.

അത് ഒരു മുസ്‌ലിം വീടായിരുന്നു. ആ വീട്ടിലെ കുട്ടികളും വലിയവരുമെല്ലാം നമസ്കരിക്കുന്നതും പ്രാർഥിക്കുന്നതും കൗതുകത്തോടെ ഞാൻ നോക്കിക്കണ്ടു. എങ്കിലും എന്റെ കുഞ്ഞു മനസ്സിൽ ഒരു ചോദ്യമുയർന്നു; ഇവർ ആരോടാണ് പ്രാർഥിക്കുന്നത്? മുമ്പിൽ ദൈവത്തിന്റെ ചിത്രം

പോലുമില്ല. ഈ സംശയം ഞാൻ മറച്ചു വെച്ചില്ല; വീട്ടുകാരോട് ചോദിച്ചു. “നിങ്ങൾ വിഗ്രഹങ്ങളെ ആരാധിക്കുന്നു. അവയിൽ മാലചാർത്തുന്നു. അവയിൽ ഭസ്മം പൂശുന്നു. ഇതെല്ലാം ചെയ്യുമ്പോൾ വിഗ്രഹങ്ങൾ അത് അറിയുന്നുണ്ടോ? അവയ്ക്ക് എന്തെങ്കിലും ഉപകാരം ചെയ്യാൻ കഴിയുന്നുണ്ടോ?” എന്ന് അവർ എന്നോട് തിരിച്ചു ചോദിച്ചു. അത് തികച്ചും ഉത്തരം മുട്ടിക്കുന്ന ചോദ്യമായിരുന്നു. അവിടുന്ന് അങ്ങോട്ടുള്ള നാളുകളിൽ സൂഷ്ടി പുജയിലെ പൊള്ളത്തരങ്ങളും അർഥശൂന്യതയും ഞാൻ മനസ്സിലാക്കിക്കൊണ്ടിരുന്നു.

അങ്ങനെ ഹിന്ദുവായിത്തന്നെ ഞാൻ വ്രതമനുഷ്ഠിച്ചു തുടങ്ങി. അതുപോലെ അവരുടെ നമസ്കാരത്തിലും എനിക്ക് അതീവ താൽപര്യം തോന്നി. എന്റെ മനസ്സ് എന്നോട് പറയാൻ തുടങ്ങി- ഇസ്‌ലാം മതമാണ് ശരിയായ മതം എന്നും, മുസ്‌ലിമായി ജീവിക്കണമെന്നും. താമസിയാതെ ഞാൻ സാക്ഷ്യവാക്യങ്ങൾ ചൊല്ലി മുസ്‌ലിമായി. അങ്ങനെ 22 വർഷം അവിടെ കഴിച്ചുകൂട്ടി. അവരുടെ ഉടമസ്ഥതയിലുള്ള കടയിൽ ജോലിനോക്കുകയും ചെയ്തു.

അതിനിടയ്ക്ക് വല്ലപ്പോഴുമൊക്കെ വീട്ടിൽ പോകുമായിരുന്നു. ഞാൻ താമസിച്ചിരുന്ന മുസ്‌ലിം വീട്ടിലെ കുട്ടികാരെല്ലാം വലുതായി, പലരും പല സ്ഥലങ്ങളിലേക്ക്

താമസം മാറി. അങ്ങനെ ഞാൻ തിരിച്ച് വീട്ടിലേക്ക് മടങ്ങി. വീട്ടിലെത്തിയ ശേഷം ജോലിയില്ലാത്ത അവസ്ഥയുണ്ടായി. മാത്രമല്ല ഞാൻ പഠിച്ച പ്രകാരത്തിലുള്ള ഇസ്ലാമിക കർമ്മങ്ങൾ ഒന്നുംതന്നെ കൃത്യമായി ചെയ്യാൻ പറ്റാത്ത അവസ്ഥയും സംഭവമായി. അതിനാൽ ഞാൻ ആദ്യം താമസിച്ച സ്ഥലത്തേക്ക്തന്നെ വീണ്ടും തിരിച്ചുപോയി.

ഇസ്ലാമിലെ ഏതു കാര്യമാണ് താങ്കളെ ഏറ്റവും അധികം ആകർഷിച്ചത്?

നമസ്കാരം, നോമ്പ് തുടങ്ങിയ കർമ്മാനുഷ്ഠാനങ്ങൾ എന്നെ വളരെയധികം ആകർഷിച്ചിട്ടുണ്ട്. മറ്റ് മതങ്ങളിലൊന്നുമില്ലാത്ത രീതിയിലുള്ള സമയബന്ധിതമായ നിർബന്ധ കർമ്മമാണ് നമസ്കാരം. നോമ്പാകട്ടെ വല്ലാത്തൊരു അനുഭൂതിദായകമാണ്. ഈ കർമ്മങ്ങളിലെ കർക്കശനീയമങ്ങൾ എന്നെ ആകർഷിച്ചു പലകമാണ്.

മുഹമ്മദ് നബി(ﷺ)യെ ഇഷ്ടപ്പെടുന്നവർക്കുവേണ്ടി ഇസ്ലാമിലെ ശത്രുക്കൾ നടത്തുന്ന കള്ള പ്രചാരണങ്ങളെക്കുറിച്ച് താങ്കൾ എന്തു പറയുന്നു?

ഇസ്ലാമിന്റെ ശത്രുക്കൾ യഥാർത്ഥത്തിൽ നിരാശയുടെ കയത്തിലാണ്. എത്ര ശ്രമിച്ചിട്ടും ഇസ്ലാമിനെ ഇല്ലാതെയാക്കുവാനോ ഇസ്ലാമിലേക്കുള്ള ആളുകളുടെ ഒഴുക്കിനെ തടയുവാനോ അവർക്ക് കഴിയുന്നില്ല. പ്രവാചകന്റെ ഉജ്വലമായ വ്യക്തിത്വവും വിശുദ്ധ ഖുർആന്റെ അജയ്യതയുമാണ് അവരുടെ മുന്തിലുള്ള പ്രതിബന്ധം. അതുകൊണ്ടുതന്നെ മുഹമ്മദ് നബി (ﷺ)യെ വർഗീയവാദിയായും രക്തദാഹിയായും അവർ ചിത്രീകരിച്ചുകൊണ്ടേയിരിക്കും. അവർക്ക് സത്യം അറിയാത്തതല്ല പ്രശ്നം. എന്നാൽ പ്രവാചകനെക്കുറിച്ച് അറിവില്ലായ്മയിൽ കഴിയുന്നവരെ തെറ്റിദ്ധരിപ്പിക്കുവാൻ ഇക്കൂട്ടർക്ക് കഴിയുന്നു എന്നതാണ് ഭേദകരം. ആർ എന്തൊക്കെ ശ്രമങ്ങൾ നടത്തിയാലും മുഹമ്മദ് നബി(ﷺ) മാനവചരിത്രത്തിൽ സമാനതകളില്ലാത്ത ഉജ്വല വ്യക്തിത്വമായി നിലനിൽക്കും; അന്ത്യനാൾവരെ.

വിശുദ്ധ ഖുർആനിലെ ചില സൂക്തങ്ങൾ എടുത്തുകൂട്ടി യണമെന്ന് ചില കേന്ദ്രങ്ങളിൽനിന്ന് ഉയരുന്ന മുറവിളിയെപ്പറ്റി താങ്കൾ എന്ത് പറയുന്നു?

വിശുദ്ധ ഖുർആൻ അറിവിന്റെ അക്ഷയ ഖനിയാണ്. അത് പ്രപഞ്ച സ്രഷ്ടാവിന്റെ വചനങ്ങളാണ്. അതിൽ മാറ്റത്തിരുത്തലുകൾ നടത്തണമെന്ന് പറയുവാനോ, മാറ്റത്തിരുത്തലുകൾ നടത്തുവാനോ ആർക്കും അവകാശമില്ല. സ്വയം മാറുവാൻ സന്നദ്ധതയില്ലാത്തവരാണ് പരിവർത്തനത്തിന്റെ പടവാളായ വിശുദ്ധഖുർആനിൽ മാറ്റം വരുത്തണമെന്ന് പറയുന്നവർ. സ്വന്തം താൽപര്യങ്ങൾക്ക് എതിരായതൊന്നും ഭൂമുഖത്ത് വരമൊഴിയായി അവശേഷിച്ചുകൂടാ എന്നുള്ള വാദം ആർക്കും ഗുണകരമല്ല. ധർമ്മധർമ്മങ്ങൾ കൃത്യമായി വരച്ചുകാണിക്കുകയും മാർഗദർശനം നൽകുകയും ചെയ്യുന്നു; ലോകത്ത് ഇന്ന് നിലനിൽക്കുന്ന ഏക വേദഗ്രന്ഥം ഖുർആനാണ്.

മുസ്ലിം സ്ത്രീയുടെ വസ്ത്രധാരണ രീതി അടിമത്തത്തിന്റെ അടയാളമാണെന്ന വിമർശനത്തെക്കുറിച്ച് എന്തു പറയുന്നു?

അവർക്ക് ഒരുപക്ഷേ, സ്ത്രീകൾ പരിപൂർണ്ണമായും വിവസ്ത്രകളായി നടക്കുന്നതിലായിരിക്കും സ്വാതന്ത്ര്യം ദർശിക്കുവാൻ കഴിയുക. പിറന്നുവീഴുമ്പോൾ പൂർണ്ണ നഗ്നരാണ് അല്ലോ എല്ലാവരും. ആ ശരീരത്തിൽ പിന്നീട് വന്നുചേരുന്ന 'അടിമത്ത'മാണല്ലോ വസ്ത്രം; ആണിനും പെണ്ണിനും. മുസ്ലിം പെണ്ണിന്റെ വസ്ത്രം അടിമത്തത്തിന്റെ അടയാളമാണെന്നു പറയുന്നവർ മുസ്ലിം പുരുഷന്മാരുടെ വസ്ത്രത്തെക്കുറിച്ച് മൗനം പാലിക്കുന്നതെന്താണ്. ഗൾഫ് നാടുകളിലൊക്കെ മുസ്ലിം പുരുഷന്മാരും മുഖവും കൈപ്പടങ്ങളുമല്ലാത്തതെല്ലാം മറച്ചുകൊണ്ടല്ലേ നടക്കുന്നത്? അതിനെ അടിമത്തത്തിന്റെ അടയാളമായി ഇവർ എന്തുകൊണ്ട് എണ്ണുന്നില്ല? ഉദ്ദേശം വ്യക്തമാണ്. അതിന് അല്ലാഹുവിനെ ഭയപ്പെടുന്ന മുസ്ലിം സ്ത്രീകളെ കിട്ടില്ല എന്നേ പറയാനുള്ളൂ.

ഇസ്ലാമിക ആരാധനകൾ പ്രയാസകരമാണെന്ന് താങ്കൾക്ക് തോന്നിയിട്ടുണ്ടോ?

പ്രയാസം തീരെ അനുഭവപ്പെട്ടിട്ടില്ല. ഞാൻ ആദ്യം സൂചിപ്പിച്ചുവെല്ലോ, കർശനമായ ചിട്ടവട്ടങ്ങളുള്ള നമസ്കാരവും നോമ്പുമൊക്കെയാണ് എന്നെ കൂടുതൽ ആകർഷിച്ചതെന്ന്.

ഇസ്ലാമിലേക്ക് വന്നതിന് ശേഷമുള്ള താങ്കളുടെ അവസ്ഥ?

ഇസ്ലാമിലേക്ക് വന്നതിന് ശേഷം മനസ്സിന് പരിപൂർണ്ണ സംതൃപ്തിയാണുള്ളത്. ഇസ്ലാമിൽ ജാതിചിന്തയും തൊട്ടുകൂടായ്മയും ഇല്ല എന്നതുതന്നെ വലിയൊരു വോളം സംതൃപ്തി നൽകുന്നു. ഉള്ളതുകൊണ്ട് തൃപ്തിപ്പെടുവാനും വിഷമപ്രഭവങ്ങളിൽ സർവശക്തനായ ദൈവം കൂടെയുണ്ടല്ലോ എന്ന് ചിന്തിക്കുവാനും കഴിയുന്നു. ഇപ്പോൾ അല്ലാഹുവിനോട് നന്ദി ചെയ്ത് ജീവിക്കാൻ പരമാവധി ഞാൻ ശ്രമിക്കുന്നു. ഇസ്ലാം പഠിപ്പിക്കുന്നത് പ്രകാരം മുസ്ലിം കളല്ലാത്ത മാതാപിതാക്കളെ ഞാൻ സന്ദർശിക്കാറുണ്ട്. അവർക്ക് വേണ്ടതായ സഹായങ്ങൾ ചെയ്ത് കൊടുക്കുകയും ചെയ്യുന്നു.

മുസ്ലിംകളും അമുസ്ലിംകളുമായ 'സ്നേഹസംവാദ'ത്തിന്റെ വായനക്കാർക്ക് താങ്കൾക്ക് നൽകാനുള്ള ഉപദേശം?

സൗഹൃദത്തോടെ ജീവിക്കുക. ഓരോരുത്തരുടെയും ഇഷ്ടാനുസരണം ജീവിക്കാതെ തെറ്റും ശരിയും കൃത്യമായി മനസ്സിലാക്കി ജീവിക്കാൻ ശ്രമിക്കുക. ഇസ്ലാമിലേക്ക് വന്നതോടു കൂടിയാണ് ഇസ്ലാം വർഗീയത ഉണർത്തുന്ന മതമല്ല എന്ന് എനിക്ക് മനസ്സിലാകുന്നത്. മുസ്ലിംകളോട് പ്രത്യേകമായി പറയാനുള്ളത് സൃഷ്ടി പൂജ വെടിയിടലാണ് എന്നാണ്. അത് ഒഴിവാക്കി വന്ന എനിക്ക്, അത്തരം വിവരമില്ലായ്മ കാണിക്കുന്നവർ മുസ്ലിംകളിലുമുണ്ട് എന്നത് കാണുവാൻ സാധിച്ചു എന്നത് ഭേദകരമാണ്.

(തയാറാക്കിയത്
അബ്ദുൽറഷീദ് കെ.കെ.
കിനാലൂർ)